

رسالہ نمبر: 30

امیر اہلسنت حضرت علامہ مولانا ابوبلال
محقق الدیالیش عطاء قادری رضوی مدظلہ العالی



نمازِ عید کا طریقہ (حنفی)

(عید الفطر، بقرہ عید)

عید کی ادھوری جماعت ملی تو؟

اس رسالے میں۔۔۔۔۔

عید کے مستحبات

دل زہدہ رہیگا

تکبیر گریق کے 8 منہ فی پھول

عید کی جماعت نہ ملی تو؟

ایضاح و مدخلہ سادہ گراں، پہلی سہ ماہی، باب المدینہ کراچی، پاکستان، فون: 4921389-90-91

فون: 2201479-2314045-2203311 گیس: 2201479

Email: maktaba@dawateislami.net/www.dawateislami.net/www.dawateislami.org

مکتبہ الدینی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

نمازِ عید کا طریقہ (حنفی)

دُرود شریف کی فضیلت

دو عالم کے مالک و مختار، مکی مدنی سرکار، محبوب پروردگار عزوجل و صلی اللہ تعالیٰ علیہ وسلم نے ارشاد فرمایا، جو مجھ پر شبِ جمعہ اور بروزِ جمعہ سو بار دُرود شریف پڑھے گا اللہ تعالیٰ اُس کی سوچا جتنیں پوری فرمائے گا ستر آخِرت کی اور تمیں دُنیا کی۔

(تفسیر درمنثور ج ۲ ص ۶۵۴ دارالفکر بیروت)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

دل زندہ رہے گا

تاجدارِ مدینہ، قرارِ قلب و سینہ صلی اللہ تعالیٰ علیہ وسلم کا فرمانِ عالیشان ہے، جس نے عیدین کی رات (یعنی شبِ عیدِ الفطر اور شبِ عیدِ الاضحیٰ طلبِ ثواب کیلئے) قیام کیا (یعنی عبادت میں گزارا) اُس دن اُس کا دل نہیں مرے گا، جس دن لوگوں کے دل مرجائیں گے۔ (ابن ماجہ حدیث ۱۷۸۲ ج ۲ ص ۳۶۵)

جَنّت واجب ہو جاتی ہے

ایک اور مقام پر حضرت سیدنا معاذ بن جبل رضی اللہ تعالیٰ عنہ سے مروی ہے، فرماتے ہیں، جو پانچ راتوں میں شبِ بیداری کرے (یعنی جاگ کر عبادت میں گزارے) اُس کیلئے جَنّت واجب ہو جاتی ہے۔ ذی الحجّہ شریف کی آٹھویں، نویں اور دسویں رات (اس طرح تین تو یہ ہوں) اور چوتھی عیدِ الفطر کی رات، پانچویں شعبانِ المعظم کی پندرہویں رات (یعنی شبِ بَرَاءت)۔ (الترغیب والترہیب ج ۲ ص ۹۸ دارالکتب العلمیہ بیروت)

نماز عید کیلئے جانے سے قبل کی سنت

حضرت سیدنا اُمیدہ رضی اللہ تعالیٰ عنہ سے مروی ہے کہ حضور انور، شافعِ محشر، مدینے کے تاجور، پاؤں رب اکبر غیبوں سے باخبر، محبوبِ داود عز وجل صلی اللہ تعالیٰ علیہ وسلم عید الفطر کے دن کچھ کھا کر نماز کیلئے تشریف لے جاتے تھے اور عید الاضحیٰ کے روز نہیں کھاتے تھے جب تک نماز سے فارغ نہ ہو جاتے۔ (ترمذی رقم الحدیث ۵۴۲ ج ۲ ص ۷۰ طبعہ دار الفکر بیروت)

اور بخاری کی روایت حضرت سیدنا انس رضی اللہ تعالیٰ عنہ سے ہے کہ، عید الفطر کے دن تشریف نہ لے جاتے جب تک چند کھجوریں نہ تناول فرمالیتے اور وہ طاق ہوتیں۔ (صحیح بخاری ج ۲ ص ۴)

نماز عید کیلئے آنے جانے کی سنت

حضرت سیدنا ابو ہریرہ رضی اللہ تعالیٰ عنہ سے روایت ہے، تاجدارِ مدینہ، سرورِ قلب و سینہ صلی اللہ تعالیٰ علیہ وسلم عید کو (نماز عید کیلئے) ایک راستہ سے تشریف لے جاتے اور دوسرے راستے سے واپس تشریف لاتے۔ (ترمذی رقم الحدیث ۵۴۱ ج ۲ ص ۶۹ دار الفکر بیروت)

نماز عید کا طریقہ (حنفی)

پہلے اس طرح نیت کیجئے: ”میں نیت کرتا ہوں دو رکعت نماز عید الفطر (یا عید الاضحیٰ) کی، ساتھ چھ زائد تکبیروں کے، واسطے اللہ عز وجل کے، پیچھے اس امام کے“ پھر کانوں تک ہاتھ اٹھائیے اور اللہ اکبر کہہ کر حسب معمول ناف کے نیچے باندھ لیجئے اور ثناء پڑھئے۔ پھر ہاتھ کانوں تک اٹھائیے اور اللہ اکبر کہتے ہوئے لٹکا دیجئے پھر کانوں تک ہاتھ اٹھائیے اور اللہ اکبر کہہ کر لٹکا دیجئے۔ پھر کانوں تک ہاتھ اٹھائیے اور اللہ اکبر کہہ کر باندھ لیجئے یعنی پہلی تکبیر کے بعد ہاتھ باندھئے اس کے بعد دوسری اور تیسری تکبیر میں لٹکائے اور چوتھی میں ہاتھ باندھ لیجئے۔ اس کو یوں یاد رکھئے کہ جہاں قیام میں تکبیر کے بعد کچھ پڑھنا ہے وہاں ہاتھ باندھنے ہیں اور جہاں نہیں پڑھنا وہاں ہاتھ لٹکانے ہیں۔

(ماخوذ از: ذرِ مختار، ردالمحتار ج ۳ ص ۶۶) پھر امام تَعَوُّذ اور تَسْمِیَہ آہستہ پڑھ کر الحمد شریف اور سورۃ جہر (یعنی بلند آواز) کیساتھ پڑھے، پھر رُکوع کرے۔ دوسری رُکعت میں پہلے الحمد شریف اور سورۃ جہر کے ساتھ پڑھے، پھر تین بار کان تک ہاتھ اٹھا کر اللہ اکبر کہئے اور ہاتھ نہ باندھئے اور چوتھی بار بغیر ہاتھ اٹھائے اللہ اکبر کہتے ہوئے رُکوع میں جائیے اور قاعدے کے مطابق نماز مکمل کر لیجئے۔ ہر دو تکبیروں کے درمیان تین بار ”سُبْحَنَ اللہ“ کہنے کی مقدار چُپ کھڑا رہنا ہے۔ (فتاویٰ عالمگیری ج ۱ ص ۱۵۰)

نماز عید کس پر واجب ہے؟

عیدین یعنی (عید الفطر اور بقر عید) کی نماز واجب ہے۔ (فتاویٰ عالمگیری ج ۱ ص ۱۴۹) مگر سب پر نہیں صرف اُن پر جن پر جُمُعہ واجب ہے۔ (الہدایہ معہ فتح القدیر ج ۲ ص ۳۹) عیدین میں نہ اذان ہے نہ اقامت۔ (بہارِ شریعت

عید کا خطبہ سنت ہے

عیدین کی ادا کی وہی شرطیں ہیں جو جمعہ کی، صرف اتنا فرق ہے کہ جمعہ میں خطبہ شرط ہے اور عیدین میں سنت۔ جمعہ کا خطبہ قبل از نماز ہے اور عیدین کا بعد از نماز۔ (خلاصۃ الفتاویٰ ج ۱ ص ۲۱۳)

نماز عید کا وقت

ان دونوں نمازوں کا وقت سورج کے بقدرا یک نیزہ بلند ہونے (یعنی طلوع آفتاب کے بیس منٹ یا پچیس منٹ کے بعد) سے ضحوۃ کبریٰ یعنی نصف النہار شرعی تک ہے۔ (تبیین الحقائق ج ۱ ص ۲۲۵ ملتان) مگر عید الفطر میں دیر کرنا اور عید الاضحیٰ جلد پڑھنا مُستحب ہے۔ (خلاصۃ الفتاویٰ ج ۱ ص ۲۱۳)

عید کی ادھوری جماعت ملی تو۔۔۔؟

پہلی رُکعت میں امام کے تکبیریں کہنے کے بعد مُقتدی شامل ہو تو اُسی وقت (تکبیر تحریمہ کے علاوہ مزید) تین تکبیریں کہہ لے اگرچہ امام نے قراءت شروع کر دی ہو اور تین ہی کہے اگرچہ امام نے تین سے زیادہ کہی ہوں اور اگر اس نے تکبیریں نہ کہیں کہ امام رُکوع میں چلا گیا تو کھڑے کھڑے نہ کہے بلکہ امام کے ساتھ رُکوع میں جائے اور رُکوع میں تکبیریں کہہ لے اور اگر امام کو رُکوع میں پایا اور غالب گمان ہے کہ تکبیریں کہہ کر امام کو رُکوع میں پالے گا تو کھڑے کھڑے تکبیریں کہے پھر رُکوع میں جائے ورنہ اللہ اکبر کہہ کر رُکوع میں جائے اور رُکوع میں تکبیریں کہے پھر اگر اس نے رُکوع میں تکبیریں پوری نہ کی تھیں کہ امام نے سر اٹھالیا تو باقی ساقط ہو گئیں (یعنی بقیہ تکبیریں اب نہ کہے) اور اگر امام کے رُکوع سے اٹھنے کے بعد شامل ہو تو اب تکبیریں نہ کہے بلکہ (امام کے سلام پھیرنے کے بعد) جب اپنی (بقیہ) پڑھے اُس وقت کہے اور رُکوع میں جہاں تکبیر کہنا بتایا گیا اُس میں ہاتھ نہ اٹھائے اور اگر دوسری رُکعت میں شامل ہو تو پہلی رُکعت کی تکبیریں اب نہ کہے بلکہ جب اپنی فوت شدہ پڑھنے کھڑا ہو اُس وقت کہے۔ دوسری رُکعت کی تکبیریں اگر امام کے ساتھ پا جائے فَبِہا (یعنی تو بہتر) ورنہ اس میں بھی وہی تفصیل ہے جو پہلی رُکعت کے بارے میں مذکور ہوئی۔ (ماخوذ از دُرِّ مختار، ردالمحتار ج ۳ ص ۵۵، ۵۶، ۵۷)

عید کی جماعت نہ ملی تو کیا کرے؟

امام نے نماز پڑھ لی اور کوئی شخص باقی رہ گیا خواہ وہ شامل ہی نہ ہوا تھا یا شامل ہو گیا مگر اُس کی نماز فاسد ہو گئی تو اگر دوسری جگہ مل جائے تو پڑھ لے ورنہ (غیر جماعت کے) نہیں پڑھ سکتا۔ ہاں بہتر یہ ہے کہ یہ شخص چار رُکعت چاشت کی نماز

پڑھے۔ (دُرِّ مختار ج ۳ ص ۵۸، ۵۹)

عید کے خطبے کے احکام

نماز کے بعد امام دو خطبے پڑھے اور خطبہ جمعہ میں جو چیزیں سنت ہیں اس میں بھی سنت ہیں اور جو وہاں مکروہ یہاں بھی مکروہ۔ صرف دو باتوں میں فرق ہے ایک یہ کہ جمعہ کے پہلے خطبہ سے پیشتر خطیب کا بیٹھنا سنت تھا اور اس میں نہ بیٹھنا سنت ہے۔ دوسرے یہ کہ اس میں پہلے خطبہ سے پیشتر نو بار اور دوسرے کے پہلے سات بار اور منبر سے اترنے کے پہلے چودہ بار اللہ اکبر کہنا سنت ہے اور جمعہ میں نہیں۔ (ذم مختار ج ۳ ص ۵۸، ۵۷، بہار شریعت حصہ ۴ ص ۱۰۹، مدینۃ المرشد بیرلی شریف)

اس مُبَارَک مُصْرَع، ”دیدو عیدی میں غم مدینے کا“ کے بیس حُرُوف کی

نسبت سے عید کی بیس سُنَّتیں اور آداب

☆ **عید کے دن یہ اُمور سُنَّت (مُسْتَحَب) ہیں**

- (۱) حُجَّامَت بنوانا (مگر زلفیں بنوائے نہ کہ انگریزی بال) (۲) ناخن خرشوانا (۳) غُسل کرنا (۴) مسواک کرنا (یہ اُس کے علاوہ ہے جو دُھو میں کی جاتی ہے) (۵) اچھے کپڑے پہننا، نئے ہو تو نئے ورنہ دُھلے ہوئے (۶) خوشبو لگانا (۷) انگوٹھی پہننا (جب کبھی انگوٹھی پہنئے تو اس بات کا خاص خیال رکھئے کہ صرف ساڑھے چار ماشہ سے کم وژن چاندی کی ایک ہی انگوٹھی پہنئے۔ ایک سے زیادہ نہ پہنئے اور اُس ایک انگوٹھی میں بھی گینہ ایک ہی ہو، ایک سے زیادہ گینے نہ ہوں، بغیر گینے کے بھی مت پہنئے۔ گینے کے وژن کی کوئی قید نہیں۔ چاندی کا چھلہ یا چاندی کے بیان کردہ وژن وغیرہ کے علاوہ کسی بھی دھات کی انگوٹھی یا چھلہ مرد نہیں پہن سکتا۔)
- (۸) نماز فجر محلہ میں پڑھنا (۹) عید الفطر کی نماز کو جانے سے پہلے چند کھجوریں کھالینا، تین، پانچ، سات کم و بیش مگر طاق ہوں۔ کھجوریں نہ ہوں تو کوئی میٹھی چیز کھالیجے۔ اگر نماز سے پہلے کچھ بھی نہ کھایا تو گناہ نہ ہوا مگر عشاء تک نہ کھایا تو عتاب (ملامت) کیا جائے گا (۱۰) نماز عید، عید گاہ میں ادا کرنا (۱۱) عید گاہ پیدل چلنا (۱۲) سواری پر بھی جانے میں خرچ نہیں مگر جس کو پیدل جانے پر قدرت ہو اُس کیلئے پیدل جانا افضل ہے اور واپسی پر سواری پر آنے میں خرچ نہیں (۱۳) نماز عید کیلئے ایک راستے سے جانا اور دوسرے راستے سے واپس آنا (۱۴) عید کی نماز سے پہلے صَدَقَةُ فِطْرِ ادا کرنا (افضل تو یہی ہے مگر عید کی نماز سے قبل نہ دے سکے تو بعد میں دیدتجئے) (۱۵) خوشی ظاہر کرنا (۱۶) کثرت سے صدقہ دینا (۱۷) عید گاہ کو اطمینان و وقار اور نیچی نگاہ کئے جانا (۱۸) آپس میں مبارک باد دینا (۱۹) بعد نماز عید مصافحہ (یعنی ہاتھ ملانا) اور مُعَاتَقَہ (یعنی گلے ملنا) جیسا کہ عموماً مسلمانوں میں رائج ہے بہتر ہے کہ اس میں اظہارِ مسرت ہے۔ (الحدیقۃ الندیہ ج ۲ ص ۱۵۰، مسوی ج ۲ ص ۲۲۱) مگر اُمرد خوبصورت سے گلے ملنا محلّ فتنہ ہے (۲۰) عید الفطر (یعنی میٹھی عید) کی نماز کیلئے جاتے ہوئے راستے میں آہستہ سے تکبیر کہیں اور نماز عید اُضحیٰ کیلئے جاتے ہوئے راستے میں بلند آواز سے

تکبیر کہیں۔ تکبیر یہ ہے:-

اَللّٰهُ اَكْبَرُ ط اَللّٰهُ اَكْبَرُ ط لَا اِلٰهَ اِلَّا اللّٰهُ وَ اللّٰهُ اَكْبَرُ ط اَللّٰهُ اَكْبَرُ وَ لِلّٰهِ الْحَمْدُ ط

ترجمہ : اللہ عز وجل سب سے بڑا ہے، اللہ عز وجل سے بڑا ہے، اللہ عز وجل کے سوا کوئی عبادت کے لائق نہیں اور اللہ عز وجل سب سے بڑا ہے اور اللہ عز وجل ہی کے لئے تمام خوبیاں ہیں۔

بَقْر عید کا ایک مُستَحَب

عیدِ اَضْحٰی (یعنی بقر عید) تمام احکام میں عیدِ الْفِطْرِ (یعنی میٹھی عید) کی طرح ہے۔ صرف بعض باتوں میں فرق ہے، مثلاً اس میں (یعنی بقر عید میں) مستحب یہ ہے کہ نماز سے پہلے کچھ نہ کھائے چاہے قربانی کرے یا نہ کرے اور اگر کھالیا تو گراہت بھی نہیں۔

”اَللّٰهُ اَكْبَرُ“ کے آٹھ حروف کی نسبت سے تکبیر تشریق کے آٹھ مدنی پھول

(۱) نویں ذُو الْحِجَّةِ الْحَرَام کی فَحْر سے تیرھویں کی عَصْر تک پانچوں وَقْت کی فرض نمازیں جو مسجد کی جماعتِ اُولٰی کے ساتھ ادا کی گئیں ان میں ایک بار بلند آواز سے تکبیر کہنا واجب ہے اور تین بار افضل۔ (بین الحقائق ج ۱ ص ۲۲۷)

اسے تکبیر تشریق کہتے ہیں اور وہ یہ ہے، **اَللّٰهُ اَكْبَرُ ط اَللّٰهُ اَكْبَرُ ط لَا اِلٰهَ اِلَّا اللّٰهُ وَ اللّٰهُ اَكْبَرُ ط اَللّٰهُ اَكْبَرُ ط وَ لِلّٰهِ الْحَمْدُ ط** (تسویر الابصار مع رد المحتار ج ۳ ص ۷۱) (۲) تکبیر تشریق سلام پھیرنے کے بعد فوراً کہنا واجب ہے۔ یعنی جب تک کوئی ایسا فعل نہ کیا ہو کہ اُس پر نماز کی پناہ نہ کر سکے۔ (فتاویٰ عالمگیری ج ۱ ص ۱۵۲) مثلاً اگر مسجد سے باہر ہو گیا، یا قَصْدًا و ضَوُوتًا دیا چاہے بھول کر ہی کلام کیا تو تکبیر ساقط ہوگئی اور بلا قَصْد و ضَوُوت گیا تو کہہ لے۔ (ذم مختار، رد المحتار ج ۳ ص ۷۳)

(۳) تکبیر تشریق اُس پر واجب ہے جو شہر میں مقیم ہو یا جس نے اِس مقیم کی اِقتدا کی۔ وہ اِقتدا کرنے والا چاہے مسافر ہو یا گاؤں کا رہنے والا اور اگر اس کی اِقتدا نہ کریں تو ان پر (یعنی مسافر اور گاؤں کے رہنے والے پر) واجب نہیں۔ (درمختار، رد المحتار ج ۳ ص ۷۴) (۴) مقیم نے اگر مسافر کی اِقتدا کی تو مقیم پر واجب ہے اگرچہ اس مسافر امام پر واجب نہیں۔ (درمختار، رد المحتار ج ۳ ص ۷۴) (۵) نفل، سنت اور وِثْر کے بعد تکبیر واجب نہیں (ایضاً) (۶) جمعہ کے بعد واجب ہے اور نماز (بقر)

عید کے بعد بھی کہہ لے (ایضاً) (۷) مَسْبُوق (جس کی ایک یا زائد رکعتیں فوت ہوئی ہوں) پر تکبیر واجب ہے مگر جب خود سلام پھیرے اُس وقت کہے۔ (بین الحقائق ج ۱ ص ۲۲۷) (۸) مُنْفَرِد (یعنی تنہا نماز پڑھنے والے) پر واجب نہیں۔ (غنیۃ المستملی ص ۵۲۶ مذہبی کتب خانہ) مگر کہہ لے کہ صاحبین رحمہم اللہ تعالیٰ کے نزدیک اس پر بھی واجب ہے۔ (بہار شریعت حصہ ۴ ص ۱۱۱ مدینۃ المرشد بریلی شریف)

(عید کے فضائل وغیرہ کی تفصیلی معلومات کیلئے **فیضانِ سنت** کے باب ”**فیضانِ رَمَہَان**“ سے فیضانِ عیدِ الْفِطْرِ کا مطالعہ فرمائیے۔)

اے ہمارے پیارے اللہ عز وجل ہمیں عیدِ سعید کی خوشیاں سُنّت کے مطابق منانے کی توفیق عطا فرما اور ہمیں حج شریف اور دیارِ مدینہ و تاجدارِ مدینہ صلی اللہ تعالیٰ علیہ وسلم کی دید کی حقیقی عید بار بار نصیب فرما۔

اٰمِنْ بِجَاهِ النَّبِیِّ الْاَمِیْن صلی اللہ تعالیٰ علیہ وسلم

تری جبکہ دید ہوگی میری جیہی عید ہوگی مرے خواب میں تُو آنا مدنی مدینے والے
صلی اللہ تعالیٰ علیہ وسلم

طالبِ غمِ مدینہ و بقیع و مغفرت

۲۸ رجب المرجب ۱۴۲۶ھ

حفظ بھلا دینے کا عذاب

یقیناً حفظِ قرآنِ کریم کا ثوابِ عظیم ہے، مگر یاد رہے حفظ کرنا آسان، مگر عمر بھر اس کو یاد رکھنا دشوار ہے۔ حفاظ و حافظات کو چاہئے کہ روزانہ کم از کم ایک پارہ لازماً تلاوت کر لیا کریں۔ جو حفاظ رَمَضَانُ الْمُبَارَك کی آمد سے تھوڑا عرصہ قبل فقط مُصلًی سنانے کیلئے منزل پکی کرتے ہیں اور اس کے علاوہ معاذ اللہ عجل سارا سال غفلت کے سبب کئی آیات بھلائے رہتے ہیں، وہ بار بار پڑھیں اور خوفِ خدا عجل سے لرزیں۔ نیز جس نے ایک آیت بھی بھلائی ہے وہ دوبارہ یاد کر لے اور بھلانے کا جو گناہ ہوا اُس سے سچی توبہ کرے۔

فرا مینِ مُصطفیٰ صلی اللہ تعالیٰ علیہ وسلم

مدینہ ۱ ﴿ میری اُمت کے ثواب میرے حضور پیش کیے گئے یہاں تک کہ میں نے ان میں وہ تنکا بھی پایا جسے آدمی مسجد سے نکالتا ہے اور میری اُمت کے گناہ میرے حضور پیش کیے گئے میں نے اس سے بڑا گناہ نہ دیکھا کہ کسی آدمی کو قرآن کی ایک سورت یا ایک آیت یاد ہو پھر وہ اُسے بھلا دے۔ (جامع ترمذی حدیث ۲۹۱۶)

مدینہ ۲ ﴿ جو شخص قرآن پڑھے پھر اسے بھلا دے تو قیامت کے دن اللہ تعالیٰ سے کوڑھی ہو کر ملے۔ (ابوداؤد حدیث ۱۴۷۳)

مدینہ ۳ ﴿ قیامت کے دن میری اُمت کو جس گناہ کا پورا بدلہ دیا جائے گا وہ یہ ہے کہ اُن میں سے کوئی قرآنِ پاک کی کوئی سورت یاد تھی پھر اُس نے اسے بھلا دیا۔ (کنز العمال حدیث ۲۸۳۶)

مدینہ ۴ ﴿ اعلیٰ حضرت، امامِ اہلسنت، امام احمد رضا خان علیہ رحمۃ الرحمن فرماتے ہیں، ”اس سے زیادہ نادان کون ہے جسے خدا عجل ایسی ہمت بخشے اور وہ اسے اپنے ہاتھ سے کھودے اگر قدر اس (حفظِ قرآنِ پاک) کی جانتا اور جو ثواب اور درجات اس پر موعود ہیں (یعنی جن کا وعدہ کیا گیا ہے) ان سے واقف ہوتا تو اسے جان و دل سے زیادہ عزیز رکھتا۔“ مزید فرماتے ہیں، ”جہاں تک ہو سکے اُس کے پڑھانے اور حفظ کرانے یا خود یاد رکھنے میں کوشش کرے تاکہ وہ ثواب جو اس پر موعود (یعنی وعدہ کئے گئے) ہیں حاصل ہوں اور بروز قیامت اندھا کوڑھی اٹھنے سے نجات پائے۔“